

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīdēvarājaguruvaryānugṛhītā

॥ *uttaradinacaryā* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ uttaradinacaryā ॥

atha gōṣṭhīṁ gariṣṭhānāmadhiṣṭhāya sumēdhasām |
vākyālaṅkṛtivākyānām vyākhyātāraṇam namāmi tam || 1 ||

sāyantanaṁ tataḥ kṛtvā samyagārādhanam harēḥ |
svairālāpaiḥ śubhaiś्श्रोत्रनन्दयान्तम namāmi tam || 2 ||

tataḥ kanakaparyāṅkē taruṇadyumaṇidyuṭau |
viśālavimalaślakṣṇatūṇgatūlāsanōjjvalē || 3 ||

samagraserabhbōdgāranirantaradigantarē |
sōpadhānē sukhāśīnaṁ sukumārē varāsanē || 4 ||

unmīlatpadmagarbhadyutitalamupari kṣīrasaṅghātagauraṁ
rākācandraprakāśapracuranakhamāṇidyōtavidyōtamānam |
aṅgulyagrēṣu kiñcinnatamatimṛduḷam ramyajāmātṛyōgī¹
divyaṁ tvatpādayugmaṁ diśatu śīrasi mē dēśikēndrō
dayāluḥ || 5 ||

tvam mē bandhustvamasi janakastvam sakhā dēśikastvam
vidyā vṛttam sukṛtamatuḷam vittamapyyuttamam tvam |
ātmā śēṣī bhavasi bhagavannāntaraśśāsitā tvaṁ
yadvā sarvam varavararamunē ! yadyadātmānurūpam || 6 ||

agrē paścādupari paritō bhūtalam pārśvatō mē
maulau vaktrē vapusī sakalē mānasāmbhōruhē ca |

darśāṁdarśāṁ varavaramunē ! divyamaṅghridvayaṁ tē
 nityaṁ majjannamṛtajaladhau nistarēyaṁ bhavābdhim || 7 ||

karmādhīnē vapusi kumatiḥ kalpayannātmabhāvam
 duḥkhē magnah kimiti suciraṁ dūyatē janturēṣaḥ |
 sarvaṁ tyaktvā varavaramunē ! samprati tvatprasādāt
 divyaṁ prāptuṁ tava padayugam dēhi mē suprabhātam || 8 ||

yā yā vṛttirmanasi mama sā jāyatāṁ saṁsmṛtistē
 yō yō jalpassa bhavatu vibhō ! nāmasaṅkīrtanām tē |
 yā yā cēṣṭā vapusi bhagavan ! sā bhavēdvandanaṁ tē
 sarvaṁ bhūyādvaravaramunē ! samyagārādhanām tē || 9 ||

apagatamadamānairantimōpāyanisṭhaiḥ
 adhigataparamārthairarthakāmānapēkṣaiḥ |
 nikhilajanasuhṛdbhirnirjitakrōdhalōbhaiḥ
 varavaramunibhṛtyairastu mē nityayōgah || 10 ||

iti stutinibandhēna sūcitasvamanisitān |
 bhṛtyān prēmārdrayā dṛṣṭyā siñcantām cintayāmi tam || 11 ||

atha bhṛtyānanujñāpya kṛtvā cētaśśubhāśrayē |
 śayanīyaṁ pariṣkṛtya śayānam saṁsmarāmi tam || 12 ||

dinacaryāmimāṁ divyāṁ ramyajāmātṛyōginaḥ |
 bhaktyā nityamanudhyāyan prāpnōti paramām padam || 13 ||

|| iti uttaradinacaryā samāptā ||